



ISSN Print: 2394-7500
 ISSN Online: 2394-5869
 Impact Factor: 8.4
 IJAR 2021; 7(6): 175-178
www.allresearchjournal.com
 Received: 25-04-2021
 Accepted: 27-05-2021

नागेन्द्र प्रताप सिंह
 शोधार्थी शिक्षा, अवधेश प्रताप सिंह
 विश्वविद्यालय, सीवा, मध्य प्रदेश,
 भारत

डॉ. अखिलेश कुमार श्रीवास्तव
 प्राचार्य, श्रीराम कालेज, रौरा
 जिला सीवा, मध्य प्रदेश, भारत

सतना जिले में उच्चतर माध्यमिक स्तर की किशोरवय बालिकाओं के संवेगात्मक बुद्धि का उनकी शैक्षणिक उपलब्धि पर पड़ने वाले प्रभाव का अध्ययन

नागेन्द्र प्रताप सिंह, डॉ. अखिलेश कुमार श्रीवास्तव

सारांश

विद्यार्थी राष्ट्र की सम्पत्ति और उसके भावी कर्णधार होते हैं। उनके मानसिक, शारीरिक, बौद्धिक, नैतिक और आध्यात्मिक आदि सभी प्रकार के निर्माण एवं विकास का उत्तरदायित्व अध्यापक पर होता है। छात्र बगीचे के पौधे के समान हैं, अध्यापक माली है, जो उस पौधे को सींचते हैं, एवं उनकी कांट-छांट करते हैं तथा अन्य सब प्रकार से उनकी देखभाल करते हैं। शिक्षा के आधुनिक मनोविज्ञान में संवेगो का प्रमुख स्थान है। संवेग हमारे सब कार्यों को गति प्रदान करते हैं और शिक्षक को उन पर ध्यान देना अति आवश्यक है। संवेग क अभाव में मानव-मस्तिष्क अपनी किसी भी शक्ति को समाप्त करने में असमर्थ रहता है। अतः शिक्षक का प्रमुख कर्तव्य है कि बालकों में उचित संवेगो का निर्माण और विकास करे। शोध क्षेत्र के 75.87 प्रतिशत न्यादश में चयनित अभिमतदाताओं ने माना है कि उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव पड़ता है।

कूटशब्द: सतना जिला, उच्चतर माध्यमिक स्तर, किशोरवय बालिकाएँ, संवेगात्मक, बुद्धि एवं शैक्षणिक उपलब्धि

प्रस्तावना

शिक्षा के विकास की पूर्णता की अभिव्यक्ति है। शिक्षा के द्वारा ही इच्छा शक्ति की धारा पर सार्थक नियंत्रण स्थापित कर सकता है। शिक्षा से ही व्यक्ति सही रूप में चिंतन करना सीखता है। शिक्षा व्यक्तियों का निर्माण तथा चरित्र को उत्कृष्ट बनाती है। शिक्षा एक साधन है, जो व्यक्ति के नैतिक, शारीरिक, संवेगात्मक बौद्धिक एवं आंतरिक ज्ञान को बाहर लाने में योग देने वाली एक क्रिया है। इस प्रकार हम कह सकते हैं कि व्यक्ति के जीवन में शिक्षा ऐसा परिवर्तन लाती है। जिससे वह निरंतर उत्कृष्टता की ओर अग्रसर हो सकता है।

सामान्यतः यह समझा जाता है कि व्यक्ति की सफलता एवं उपलब्धियाँ उसकी बुद्धि पर आधारित होती हैं। जिसकी बुद्धि लब्धि अधिक होती है, सामान्यतः उसकी जिन्दगी की उपलब्धियाँ भी अधिक होती हैं। परन्तु आधुनिक शोधों से यह स्पष्ट होता है कि व्यक्ति को अपनी जिन्दगी में जो भी सफलता प्राप्त होती है, उसका मात्र 20 प्रतिशत ही बुद्धि लब्धि के कारण होता है और 80 प्रतिशत सांवेगिक बुद्धि के कारण होता है। अब प्रश्न यह उठता है कि सांवेगिक बुद्धि क्या है? संवेगात्मक बुद्धि से आशय व्यक्ति द्वारा स्वयं के तथा दूसरे के संवेगों को समझना, उनका प्रबन्धन करना तथा उनको नियन्त्रण करने से होता है।

संवेगात्मक बुद्धि दो शब्दों 'संवेग' तथा 'बुद्धि' से मिलकर बना है, संवेग तथा बुद्धि एक दूसरे के सहयोगी तथा परस्पर समांतर क्षमतायें हैं। संवेगात्मक प्रतिक्रियाओं की तीव्रता, बुद्धि को सही दिशा में विचार करने हेतु प्रेरित करती है। संवेगात्मक बुद्धि व्यक्ति को उसकी अद्वितीय क्षमताओं तथा उद्देश्यों का अनुसरण करने की प्रेरणा प्रदान करती है तथा उसकी अंतःस्थित क्षमताओं, आंकाक्षाओं तथा मूल्यों को क्रियाशील बनाती है। संवेगात्मक बुद्धि व्यक्ति को इस योग्य बनाती है कि वह स्वयं तथा दूसरे व्यक्तियों की भावनाओं को पहचान तथा समझ सके तथा उनके प्रति उचित व्यवहार कर सकें। संवेगात्मक बुद्धि के कारण ही व्यक्ति अपने दैनिक जीवन में प्रभावी रूप से संवेगों की उर्जा तथा सूचना का प्रयोग करता है।

शिक्षा व्यक्ति के विचारों को जो कि सांवेगिक एवं बौद्धिक होते हैं कि पूर्ण अभिव्यक्ति में सहायक होता है, इसके द्वारा बालक अपने संवेगों पर नियंत्रण, सहानुभूति, स्वआत्मन, स्वप्रबंधन, सामाजिक जागरूकता, तनाव नियंत्रण, आदि करना सीखता है एवं इसके द्वारा उपयुक्त निर्णय लेकर प्रत्येक

Corresponding Author:
नागेन्द्र प्रताप सिंह
 शोधार्थी शिक्षा, अवधेश प्रताप सिंह
 विश्वविद्यालय, सीवा, मध्य प्रदेश,
 भारत

क्षेत्र में समायोजित होकर अच्छा प्रदर्शन करता है। जिन बालकों अथवा छात्रों में संवेगात्मक स्थिरता का अभाव होता है तथा वातावरण के साथ समायोजन करने में वे कठिनाई का अनुभव करते हैं। अतः शिक्षा द्वारा छात्रों को सांवेगिक रूप से परिपक्व बनाकर उन्हें वातावरण में उचित समायोजित किया जा सकता है। शैक्षिक उपलब्धि की प्राप्ति में सांवेगिक बुद्धि का होना आवश्यक है जिस व्यक्ति की सांवेगिक बुद्धि जितनी अच्छी होगी उस व्यक्ति की शैक्षिक उपलब्धि एवं सफलता उतनी अच्छी होगी। वह व्यक्ति उतना ही ज्यादा सफल होगा और जिस व्यक्ति की सांवेगिक बुद्धि जितनी कम होगी वह व्यक्ति उतनी ही कम सफलता प्राप्त करता है। उसकी शैक्षिक उपलब्धि उतनी ही कम होती है। अर्थात् अच्छी उपलब्धि के लिए मनुष्य का सांवेगिक बुद्धि का अच्छा होना आवश्यक है।

संवेग से तात्पर्य उत्तेजना से है अर्थात् संवेग शब्द अंग्रेजी शब्द Emotion का पर्यायवाची है। इसको लैटिन भाषा में Emovere कहते हैं। जिसका अर्थ "हिला देना, उत्तेजित होना है।" जब भी संवेग की स्थिति आती है, व्यक्ति में बेचैनी आ जाती है, वह कुछ भी असामान्य व्यवहार प्रकट कर सकता है। हृदय की धड़कन बढ़ जाती है, चेहरे पर मलिनता छा जाती है, अचेतन में व्याप्त अनेक सुप्त प्रक्रिया है, जिसमें मानसिक एवं शारीरिक दोनों प्रकार की प्रक्रियाएँ सम्मिलित हैं।

बुद्धि के क्षेत्र में यह नया प्रत्यय है। इस प्रकार की बुद्धि से हमारा तात्पर्य उस दक्षता से है जिसके द्वारा कोई व्यक्ति अपने तथा दूसरे के संवेगों को समझता है, उन्हें प्रेरित करता है और अपने तथा दूसरे के संवेगों का प्रभावी ढंग से प्रबंधन करता है।

अध्ययन की आवश्यकता

अध्ययन के द्वारा शैक्षणिक दृष्टि से अल्प विकशित सतना जिले के उच्चतर माध्यमिक स्तर के किशोरवय बालिकाओं के संवेगात्मक बुद्धि का शैक्षणिक उपलब्धि पर पड़ने वाले प्रभाव की समीक्षा की गयी है, वहीं दूसरी ओर इसमें आने वाली कठिनाइयों की जानकारी प्राप्त कर तथा इन्हें सशक्त बनाने के लिए अपने शोध कार्य में वास्तविक स्थिति का विश्लेषण कर सशक्त प्रभावी सुझाव प्रस्तुत किया गया है, जिनका उपयोग न केवल शोध क्षेत्र में अपितु सम्पूर्ण देश में शिक्षा के विकास हेतु किया जा सकेगा।

शोध की परिकल्पनायें

शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का शैक्षणिक उपलब्धि पर सीधा प्रभाव पड़ता है।

उद्देश्य

किसी भी शैक्षिक शोध के कुछ निश्चित बिन्दु होते हैं। जिनको प्राप्त करने की दिशा में शोध उन्मुख होता है। प्रस्तुत शोध प्रबंध का उद्देश्य यह है कि जिले में उच्चतर माध्यमिक स्तर के किशोरवय बालिकाओं की शैक्षिक उपलब्धि पर उनकी सांवेगिक बुद्धि के प्रभाव की वास्तविक स्थिति का अध्ययन करना भी है। प्रस्तुत शोध कार्य निम्नलिखित उद्देश्यों को ध्यान में रखकर किया गया है :-

- उच्चतर माध्यमिक स्तर पर अध्ययनरत किशोरवय बालिकाओं के संवेगात्मक बुद्धि की जानकारी प्राप्त करना।
- किशोरवय बालिकाओं की उपलब्धि परीक्षण पर उनकी सांवेगिक बुद्धि के प्रभाव का अध्ययन करना।
- उच्चतर माध्यमिक स्तर पर अध्ययनरत किशोरवय बालिकाओं के शैक्षणिक उपलब्धि के मार्ग में आने वाली समस्याओं व अवरोधों को ज्ञात करना।

शोध समस्या का सीमांकन

प्रस्तुत शोध कार्य का क्षेत्र सतना जिला है। इसके अन्तर्गत 8 विकासखण्ड – सतना (सोहावल), मझगवाँ, रामपुर बघेलान,

नागौद, उचेहरा, अमरपाटन, रामनगर एवं मैहर है। अतः जिला अन्तर्गत स्थित उच्चतर माध्यमिक स्तर के विद्यालय इस अध्ययन के अन्तर्गत सम्मिलित हैं।

अध्ययन विधि : प्रस्तुत शोध समस्या के अध्ययन हेतु अनुसंधान की सर्वेक्षण विधि का प्रयोग किया गया है।

समष्टि व प्रतिदर्श : इस अध्ययन की समष्टि में सतना जिले के 08 विकासखण्ड के उच्चतर माध्यमिक स्तर के विद्यालयों से 02 ग्रामीण व 02 शहरी विद्यालय अर्थात् कुल 32 विद्यालयों से 2-2 शिक्षक कुल 64 शिक्षक, प्रत्येक विद्यालय के प्राचार्य, तथा प्रत्येक विद्यालय से 15 बालिकाएँ कुल 480 का चयन दैव निदर्शन पद्धति से शोधार्थी ने अपने शोध के लिये चुना है।

शोध उपकरण

शोधकर्ता ने उच्चतर माध्यमिक स्तर की किशोरवय बालिकाओं के संवेगात्मक बुद्धि का उनकी शैक्षणिक उपलब्धि पर सकारात्मक प्रभाव के सम्बन्ध में जानकारी प्राप्त करने हेतु साक्षात्कार अनुसूची का प्रयोग किया है।

पूर्ववर्ती शोध अध्ययनों का विवरण

किसी भी शोध कार्य को सोद्देश्य तथा अधिक प्रभावी बनाने के दृष्टिकोण से यह आवश्यक हो जाता है कि शोधार्थी अपनी शोध समस्या के समरूप पूर्व में किए गये अन्य शोध कार्यों के बारे में संक्षिप्त जानकारी प्राप्त कर ले। इसी दृष्टिकोण से शोधार्थी ने उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सकारात्मक प्रभाव पर किये गये कुछ प्रमुख तथा सहज रूप से उपलब्ध पूर्व शोध अध्ययनों के विषय-वस्तु की जानकारी प्राप्त करने का प्रयास किया है। संक्षेप में उनका विवरण निम्न है – बानो रेश्मा (2011)¹ ने माध्यमिक स्तर के विद्यार्थियों की संवेगात्मक बुद्धि एवं शैक्षिक उपलब्धि में सम्बन्ध और मिथलेश (2013)² ने शिक्षक प्रशिक्षणार्थियों की संवेगात्मक बुद्धि का उनके संगठनात्मक नागरिक व्यवहार से संबंध का एक अध्ययन, दिनेश ठाकुर और श्रीमती योगेश (2013)³ ने विज्ञान संकाय एवं वाणिज्य संकाय के विद्यार्थियों की बुद्धि स्तर का तुलनात्मक अध्ययन, राठौर योगिता एवं संस्मति मिश्रा (2015)⁴ ने ग्रामीण विद्यार्थियों के मध्य सामाजिक बुद्धि एवं समायोजन के आधार का तुलनात्मक अध्ययन, लाखेरा संगीता (2015)⁵ ने शासकीय एवं अशासकीय उच्चतर माध्यमिक विद्यालय के किशोरवय बालिकाओं के संवेगात्मक बुद्धि का तुलनात्मक अध्ययन और सिंह, नागेन्द्र प्रताप एवं श्रीवास्तव, डॉ. अखिलेश कुमार (2020)⁶, झा, नन्द कुमार एवं श्रीवास्तव, डॉ. अखिलेश कुमार (2020)⁷ एवं कुशवाहा, उमाशंकर एवं श्रीवास्तव, डॉ. अखिलेश कुमार (2021)⁸ ने किशोरवय बालिकाओं के आत्मविश्वास का उनकी शैक्षणिक उपलब्धि, शासकीय एवं निजी उच्च माध्यमिक विद्यालयों के शिक्षकों की आकांक्षा स्तर का विद्यार्थियों की शैक्षिक उपलब्धि और किशोरावस्था छात्र व छात्राओं में माननवीय मूल्यों का उनकी शैक्षणिक उपलब्धि का तुलनात्मक अध्ययन किया है।

प्रदत्त संकलन विधि

प्राथमिक तथ्य सामग्री के संकलन हेतु प्रत्यक्ष साक्षात्कार अनुसूची के माध्यम से एवं द्वितीयक तथ्य सामग्री के संकलन हेतु दस्तावेजी अध्ययन स्रोतों यथा विभागीय वार्षिक प्रशासकीय प्रतिवेदन, पूर्ववर्ती अध्ययन व शोध रिपोर्ट व इंटरनेट व अखबारों के माध्यम से तथ्य संकलन कर शोधकार्य पूरा किया गया है।

सतना जिले का सामान्य परिचय

सतना जिला 23.58°–25.12° उत्तरी अक्षांश 80.12 – 81.23° पूर्वी देशान्तर पर स्थित है। जिले समुद्र तल से ऊँचाई 317 मी. है, नागौद 626 मी., अमरपाटन और मैहर 537.06 मीटर है। सतना मध्यप्रदेश के उत्तर पूर्वी सीमा के मध्य स्थित वर्तमान रीवा संभाग का एक महत्वपूर्ण व्यवसायिक एवं औद्योगिक प्रधान जिला है। जिले के उत्तर में उत्तर प्रदेश का बाँदा जिला, पूर्व में रीवा एवं सीधी जिला, दक्षिण में शहडोल व जबलपुर जिला, तथा पश्चिम में पन्ना जिला स्थित है। जिला अपनी धार्मिक विरासतों,

औद्योगिक संस्थानों, सांस्कृतिक ऐतिहासिक परिदृष्यों, प्रमुख वनोपज एवं खनिज के कारण सर्वोच्च शिखर पर है।

परिणामों का विश्लेषण एवं व्याख्या


शोधार्थी द्वारा किया गया कोई भी शोध कार्य सही अर्थों में तभी प्रतिबिम्बित होता है, जब शोधार्थी द्वारा उस समस्या की वास्तविक स्थिति का मूल्यांकन किया जाय। इसके लिये यह आवश्यक है, कि शोधार्थी द्वारा शोध अध्ययन में उपयोग किये गये समस्त शोध उपकरणों द्वारा प्राप्त जानकारियों को व्यवस्थित क्रम में सारणीबद्ध किया जाय, निम्नानुसार है—

सारणी क्रमांक 1: शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का शैक्षणिक उपलब्धि पर पड़ने वाले प्रभाव का अध्ययन

क्र.	न्यादर्श	न्यादर्श में चयनित संख्या	उच्चतर माध्यमिक स्तर पर किशोरवय बालिकाओं के संवेगात्मक बुद्धि का शैक्षणिक उपलब्धि पर सीधा प्रभाव					
			पड़ता है		नहीं पड़ता है		पता नहीं	
			संख्या	प्रतिशत	संख्या	प्रतिशत	संख्या	प्रतिशत
1.	प्राचार्य	32	23	71.88	08	25.00	01	3.13
2.	शिक्षक	64	44	68.75	12	18.75	08	12.50
3.	छात्र	480	370	77.08	50	10.42	60	12.50
योग		576	437	75.87	70	12.15	69	11.98

स्पष्ट होता है, कि शोध क्षेत्र के 71.88 प्रतिशत प्राचार्य, 68.75 प्रतिशत शिक्षक व 77.08 प्रतिशत छात्राओं का यह मानना है, कि शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव पड़ता है और शोध क्षेत्र के 10.42 प्रतिशत छात्र व 18.75 प्रतिशत शिक्षक तथा 25.00 प्रतिशत प्राचार्य यह मानते हैं, कि शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव

नहीं पड़ता, जबकि शोध क्षेत्र के 3.13 प्रतिशत प्राचार्य, 12.50 प्रतिशत शिक्षक व 12.50 प्रतिशत छात्राओं को शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव के संबंध में पता नहीं है। शोध क्षेत्र के 75.87 प्रतिशत न्यादर्श में चयनित अभिमतदाताओं ने माना है कि उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव पड़ता है।



आरेख क्र. 1 : शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का शैक्षणिक उपलब्धि पर पड़ने वाले प्रभाव का अध्ययन

सांख्यिकीय विश्लेषण

काई वर्ग की गणना

आवृत्ति	उच्चतर माध्यमिक स्तर पर किशोरवय बालिकाओं के संवेगात्मक बुद्धि का शैक्षणिक उपलब्धि पर सीधा प्रभाव पड़ता है	नहीं पड़ता है	पता नहीं
F_0	33.33	33.33	33.33
F_1	42.54	-21.18	-21.35
F_0, F_1	1809.37	448.73	455.96
F_0, F_1	54.28	13.46	13.68
$\frac{(F_0 - F_e)^2}{F_e}$	33.33	33.33	33.33

$$\chi^2 = \sum \frac{(F_0 - F_e)^2}{F_e}$$

$$\chi^2 \text{ त्र } 81.42$$

विश्लेषण एवं व्याख्या

शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि की स्थिति ज्ञात करने के लिए प्राप्त आंकड़ों को काई वर्ग द्वारा विश्लेषित किया गया। गणना द्वारा χ^2 का मान 81.42 है, जबकि तालिकामान 1df पर तथा 0.05 व 0.01 level पर 3.84 व 6.63 है। गणना मान अधिक होने के कारण सार्थक है कि शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव पड़ता है। अतः परिकल्पना सत्यापित होती है।

निष्कर्ष

हमारे शिक्षालय केवल गणित, भाषा, पर्यावरण जागरूकता के विकास के केन्द्र ही नहीं है बल्कि इस बात के लिए भी उत्तरदायी है कि छात्राएँ किस प्रकार अपनी भावनाओं पर काबू करें, किस तरह सामाजिक कार्यक्रमों में सहयोग करें एवं स्वास्थ्य जीवन दर्शन का निर्माण करें। पाठ्यक्रम एवं पाठ्यसहगामी क्रियाओं के माध्यम से किशोरवय बालिकाओं को सामाजिक समरसता, संवेदना तथा सामाजिक संज्ञान का भी प्रशिक्षण देना होगा। निश्चित रूप से ये क्रियाकलाप छात्राओं की संवेगात्मक बुद्धि को तीव्र तथा व्यवहारिक बनाने में सहायक सिद्ध होगा। अनुसंधान के परिणामों से प्राप्त निष्कर्ष के आधार पर यह ज्ञात हुआ कि शोध क्षेत्र के उच्चतर माध्यमिक स्तर पर किशोरवय बालिकाओं के संवेगात्मक बुद्धि का उनके शैक्षणिक उपलब्धि पर सीधा प्रभाव पड़ता है।

संदर्भ

1. बानो रेश्मा – माध्यमिक स्तर के विद्यार्थियों की संवेगात्मक बुद्धि एवं शैक्षणिक उपलब्धि में सम्बन्ध. परिप्रेक्ष्य – शैक्षिक योजना और प्रशासन का सामाजिक-आर्थिक संदर्भ, 2011;18(2):109-121.
2. मिथलेश – शिक्षक प्रशिक्षणार्थियों की संवेगात्मक बुद्धि का उनके संगठनात्मक नागरिक व्यवहार से संबंध का एक अध्ययन, Recent Educational & Psychological Researches 2013;5:269-72.
3. दिनेश ठाकुर और श्रीमती योगेश – विज्ञान संकाय एवं वाणिज्य संकाय के विद्यार्थियों की बुद्धि स्तर का तुलनात्मक अध्ययन, सन्दर्भ (वैश्विक शैक्षिक परिप्रेक्ष्य), 2013, 3(1)
4. राठौर योगिता एवं संस्मति मिश्रा – ग्रामीण विद्यार्थियों के मध्य सामाजिक बुद्धि एवं समायोजन के आधार का तुलनात्मक अध्ययन, International Journal of Multidisciplinary Research and Development, 2015;2(2):434-436.

5. लाखेरा संगीता – शासकीय एवं अशासकीय उच्चतर माध्यमिक विद्यालय के विद्यार्थियों के संवेगात्मक बुद्धि का तुलनात्मक अध्ययन, International Journal of Multidisciplinary Research and Development 2015;4(2):1-4.
6. सिंह, नागेन्द्र प्रताप एवं श्रीवास्तव, डॉ. अखिलेश कुमार – सतना जिले में उच्चतर माध्यमिक स्तर की किशोरवय बालिकाओं के आत्मविश्वास का उनकी शैक्षणिक उपलब्धि पर पड़ने वाले प्रभाव का अध्ययन, International Journal of Advanced Academic Studie 2020;3(1):377-379.
7. झा, नन्द कुमार एवं श्रीवास्तव, डॉ. अखिलेश कुमार – सतना जिले में शासकीय एवं निजी उच्च माध्यमिक विद्यालयों के शिक्षकों की आकांक्षा स्तर का विद्यार्थियों की शैक्षिक उपलब्धि का तुलनात्मक अध्ययन, International Journal of Advanced Academic Studies 2020;2(3):369-372.
8. कुशवाहा, उमाशंकर एवं श्रीवास्तव, डॉ. अखिलेश कुमार – सतना जिले में किशोरावस्था छात्र व छात्राओं में माननवीय मूल्यों का उनकी शैक्षणिक उपलब्धि का तुलनात्मक अध्ययन, International Journal of Applied Research 2021;7(1):400-403.